



सूचना एवं जनसम्पर्क विभाग, बिहार

प्रेस विज्ञप्ति

संख्या— 205
25/03/2020

लोग पैनिक न हों, खाद्य सामग्री की कमी नहीं होने दी जायेगी— मुख्य सचिव

पटना—25 मार्च, 2020 :- आज मुख्य सचिवालय में मुख्य सचिव श्री दीपक कुमार की अध्यक्षता में उच्चस्तरीय बैठक की गयी। बैठक में कोरोना वायरस के बढ़ते संक्रमण एवं लॉकडाउन के संबंध में विस्तृत चर्चा हुयी।

मुख्य सचिव श्री दीपक कुमार ने कहा कि लॉकडाउन के दौरान किसी प्रकार की क्राइसिस की स्थिति उत्पन्न नहीं होने दी जायेगी। लोग पैनिक नहीं हों, खाद्य सामग्री की कमी नहीं होने दी जायेगी। उन्होंने कहा कि सभी चीजों की व्यवस्था की जा रही है। इस संबंध में सभी जिलाधिकारियों को भी निदेशित किया गया है।

मुख्य सचिव ने कहा कि किसी भी स्थिति में कालाबाजारी नहीं होने दी जायेगी। कालाबाजारी करने वालों के खिलाफ सख्त कार्रवाई की जायेगी। मुख्य सचिव ने कहा कि लोगों की सहूलियत के लिये हेल्पलाइन नम्बर 0612-2217636 जारी किया गया है। इस नम्बर पर लोग खाद्य सामग्री के संबंध में शिकायत एवं सुझाव दे सकते हैं।

उपर्युक्त बैठक में अपर मुख्य सचिव गृह श्री आमिर सुबहानी, प्रधान सचिव स्वास्थ्य श्री संजय कुमार, प्रधान सचिव आपदा श्री प्रत्यय अमृत, सचिव खाद्य उपभोक्ता एवं संरक्षण श्री पंकज कुमार पाल सहित अन्य वरीय अधिकारी उपस्थित थे।
